

KONKLUŻJONIJET TA' L-AVUKAT ĠENERALI

JACOBS

ipprezentati fis-27 ta' Ottubru 2005¹

1. Dan l-appell jirrigwarda l-kalkolu tas-snin ta' servizz pensjonabbli kkreditati lil uffiċjal tal-Kunsill taht l-iskema ta' pensjoni tal-Komunità wara t-trasferiment tal-valur tar-redenzjoni b'rata fissa tad-drittijiet tal-pensjoni ta' l-irtirar tagħha miksuba taht skema nazzjonali. Madankollu tqajjem ukoll ċerti kwistjonijiet fundamentali dwar trattament ugwali.

2. Il-kalkolu in kwistjoni kien sar skond id-dispożizzjonijiet rilevanti tar-Regolamenti dwar il-Persunal tal-Komunitajiet Ewropej u tar-regoli ta' implementazzjoni tal-Kunsill.

3. Quddiem il-Qorti tal-Prim'Istanza, irrikorreni kkontestat id-deċiżjoni li permezz tagħha sar il-kalkolu, fejn eċċepiet l-illegalità ta' dawk id-dispożizzjonijiet fuq il-bażi li dawn jiksru, b'mod partikolari, il-prinċipju ta' trattament ugwali.

4. L-aspetti li għalihom l-appellanta togġez-zjona huma partikolarment li:

— il-valuri attwarjali użati fil-kalkolu jiddiskriminaw kontra n-nisa;

— dawn il-valuri attwarjali jiddiskriminaw ukoll abbażi ta' età, peress li jaffettwaw progressivament b'mod negattiv lill-uffiċjali kollha aktar ma jkunu avvanzati fl-età meta jkunu ġew reklutati;

— iż-żewġ varjanti tal-formola ta' konverżjoni tal-valuta użati sabiex jiġi kkalkulat l-ekwivalenti f'euro ta' ammont stabbilit f'valuta oħra jistgħu jagħtu lok għal differenzi fit-trattament, bi żvantagġ għall-uffiċjali li jkunu kkontribuxxew għal skema tal-pensjoni fi Stat Membru b'valuta b'saħħitha.

1 — Lingwa originali: l-Ingliż.

Il-kuntest ġuridiku

istat [ta' żwieġ] jew tal-familja f'dak li għandu x'jaqsam ma':

Projbizzjoni tad-diskriminazzjoni

5. L-Artikolu 12 KE jipprojbixxi d-diskriminazzjoni abbażi ta' nazzjonalità fi hdan l-isfera ta' applikazzjoni tat-Trattat.

— l-għan ta' l-iskemi u l-kondizzjonijiet ta' l-aċċess għalihom,

6. L-Artikolu 141 KE jeħtieġ li l-Istati Membri japplikaw il-prinċipju ta' paga ndaqgħall-irġiel u għan-nisa għall-istess xogħol. Għal dan l-iskop, il-paga tinkludi kull remunerazzjoni li jirċievi haddiem, direttament jew indirettament, fir-rigward ta' l-impjeg tiegħu, mingħand min ihaddmu.

— l-obbligu li wiehed jikkontribwixxi u l-kalkolu tal-kontribuzzjonijiet,

7. Id-Direttiva tal-Kunsill 79/7/KEE² tapplika għal, *inter alia*, skemi statutorji tal-pensjoni tax-xjuħija. L-Artikolu 4(1) jistabbilixxi:

8. Id-Direttiva tal-Kunsill 86/378/KEE³ tapplika, *inter alia*, għal skemi ta' pensjoni tax-xogħol. L-Artikolu 5(1) jistabbilixxi:

“Il-prinċipju ta' trattament ugwali jfisser li m'għandu jkun hemm ebda diskriminazzjoni fuq il-bażi tas-sess kemm direttament, jew indirettament speċjalment b'riferenza għall-

“Taħt il-k[u]ndizzjonijiet [stabbiliti] fid-dispo [ż]izzjonijiet li ġejjin, il-prinċipju ta' trattament ugwali jimplika li m' għandu jkun

2 — Direttiva tad-19 ta' Diċembru 1978 dwar l-implementazzjoni progressiva tal-prinċipju tat-trattament ugwali ta' l-irġiel u n-nisa fi kwistjonijiet ta' sigurtà soċjali (GU 1979, L 6, p. 24).

3 — Direttiva ta' l-24 ta' Lulju 1986 dwar l-implementazzjoni tal-prinċipju ta' trattament ugwali għal irġiel u nisa fi skemi tax-xogħol ta' sigurtà soċjali (GU L 225, p. 40), emendata bid-Direttiva tal-Kunsill 96/97/KE ta' l-20 ta' Diċembru 1996 (GU 1997, L 46, p. 20).

hemm l-ebda diskriminazzjoni fuq bażi ta' sess, kemm direttament jew indirettament, b'referenza partikolari għall-istat [ta' żwieg] jew tal-familja, speċjalment fir-rigward ta':

(h) [jiġu ffissati] livelli differenti ta' benefiċċji[i], ħlief fejn ikun hemm bżonn li [jitqiesu] l-fatturi ta' kalk[oli] attwarji li huma differenti skond is-sess fil-każ ta' benefiċċji msemmija bħala kontribuzzjoni[jiet] iddefiniti;

— l-iskop ta' l-iskemi u l-k[u]ndizzjonijiet ta' aċċess għalihom;

— l-obblig[u] biex jikkontribwixxu u l-kalk[olu] tal-kontribuzzjonijiet;

— il-kalk[olu] ta' benefiċċji, inkluz[i] benefiċċji supplimentari dovuti fir-rigward ta' konjugi jew dipendenti, u l-kondizzjonijiet li jirregolaw it-tul u ż-żamma ta' l-intitolament ta' benefiċċji.”

Fil-każ ta' skemi ta' benefiċċju definit mogħtija fondi, ċerti elementi (li eżempji tagħhom huma annessi) jistgħu ma jkunux ugwali meta l-inegwaljanza ta' l-ammonti tirriżulta mill-effetti ta' l-użu ta' fatturi attwarjali li jvarjaw skond is-sess fil-hin meta l-ġhoti ta' fondi ta' l-iskema tiġi implimentata;

...”

9. Skond l-Artikolu 6(1):

“Dispo[ż]izzjonijiet kontra l-prinċipju ta' trattament ugwali jinkludu dawk ibbazati fuq sess, kemm direttament jew indirettament, partikolarment b'referenza għal żwieg jew familja biex:

10. Eżempji ta' elementi li jistgħu ma jkunux ugwali, fir-rigward ta' skemi ta' benefiċċju definit, kif imsemmija fl-Artikolu 6(1)(h) u mogħtija fl-anness, jinkludu t-‘trasferiment ta' drittijiet tal-pensjoni’.

...

11. Madankollu, l-iskema tal-pensjoni tal-Komunità la hija skema statutorja u lanqas waħda tax-xogħol; hija stabbilita mir-Rego-

lamenti dwar il-Persunal ta' l-Uffiċjali tal-Komunitajiet Ewropej⁴ (iktar 'il quddiem 'ir-Regolamenti dwar il-Persunal').

pensjoni għall-uffiċjali, li hija rregolata mir-regoli ddettaljati li jinsabu fl-Anness VIII tar-Regolamenti dwar il-Persunal.

12. L-Artikolu 1a(1) tar-Regolamenti dwar il-Persunal kien jistipula, fiż-żmien rilevanti fil-każ prezenti: "L-uffiċjali għandhom ikunu ntitolati għal trattament indaqs taħt dawn ir-Regolamenti tal-Persunal mingħajr riferenza, diretta jew indiretta, għar-razza, twemmin politiku, filosofiku jew reliġjuż, sess jew xejra sesswali, mingħajr preġudizzju għad-dispożizzjonijiet rilevanti li jehtieġu stat maritali"⁵.

14. Abbażi ta' l-Artikolu 77, l-ammont tal-pensjoni fiż-żmien rilevanti kien essenzjalment 2% tas-salarju finali ta' l-uffiċjal għal kull sena ta' servizz, sa massimu ta' 70%. Abbażi ta' l-Artikolu 83, il-benefiċċji jithallsu mill-baġit tal-Komunitajiet u l-ħlas huwa ggarantit konguntament mill-Istati Membri; l-uffiċjali madankollu jikkontribwixxu terz ta' l-ispiza tal-finanzjament ta' l-iskema.

Dispożizzjonijiet tal-pensjoni rilevanti

Dispożizzjonijiet Ġenerali

13. L-Artikoli 77 *et seq* tar-Regolamenti dwar il-Persunal jistabbilixxu skema tal-

15. Dik il-kontribuzzjoni tieħu l-forma ta' tnaqqis mis-salarju ta' percentwali li huwa l-istess għall-uffiċjali kollha u huwa ffixsat minn żmien għal żmien sabiex it-total fir-rigward ta' l-uffiċjali kollha jammonta kemm jista' jkun qrib għal terz ta' l-ispiza tal-pensjonijiet imħallsa⁶.

4 — Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal għall-Uffiċjali u l-Kundizzjonijiet ta' l-Impjeg ta' Qaddejja Oħra tal-Komunitajiet Ewropej u li jistabbilixxi miżuri speċjali applikabbli temporanjament għal uffiċjali tal-Kummissjoni (GU L 56, p. 1), kif emendat f'diversi okkażjonijiet. L-Artikolu 1a ddaħhal mir-Regolament tal-Kunsill (KE, KEFA, Euratom) Nru 781/98 tas-7 ta' April 1998 li jemenda r-Regolamenti dwar il-Persunal fir-rigward tat-trattament ugwali (GU L 113, p. 4).

5 — Id-dispożizzjoni ekwivalenti sa mill-1 ta' Mejju 2004 hija l-Artikolu 1d(1), li tgħid: "Fl-applikazzjoni ta' dawn ir-Regolamenti tal-Persunal, kull diskriminazzjoni bbażata fuq kull raġuni, bħas-sess, razza, kulur, oriġini etnika jew soċjali, fatturi genetici, ilsien, reliġjon jew twemmin, opinjoni politika jew kull opinjoni oħra, shubija f'minorita nazzjonali, proprjetà, twelid, disabilità, età, jew orjentazzjoni sesswali, hija pprojbata."

6 — Ammont ekwivalenti għat-total jiddaħhal bħala 'kontribuzzjonijiet tal-persunal għall-iskema tal-pensjoni' fit-taqsimata tad-dhul tal-baġit ta' l-Unjoni Ewropea (għalkemm dan mhuwiex fil-fatt dhul iżda tnaqqis fin-nefqa), flimkien ma' trasferimenti ta' drittijiet tal-pensjoni, xiri ta' drittijiet tal-pensjoni u kontribuzzjonijiet mill-persunal fuq *leave* (mhux imħallas) għal raġunijiet personali (li kollha huma dhul veru). Fil-fatt huwa t-total ta' daww il-kategoriji kollha li huwa intenzjonat li jammonta għal terz ta' l-ispiza tal-pensjonijiet imħallsa, għalkemm bil-bosta l-akbar proporzjon huwa rappreżentat minn kontribuzzjonijiet mis-salarju.

16. Għalhekk, l-Artikolu 83(4)⁷ tar-Regolamenti dwar il-Persunal kien jistabbilixxi fiż-żmien rilevanti:

“Jekk stima attwarjali ta’ l-iskema tal-pensjoni, li ssir minn espert ikkwalifikat wieħed jew aktar fuq talba tal-Kunsill, turi li l-kontribuzzjonijiet ta’ l-uffiċjali mhux biżżejjed biex tiffinanzja terz tal-benefiċċji pagabbli taħt l-iskema tal-pensjoni, l-awtoritajiet ta’ l-estimi, [...] għandhom jistabbilixxu liema bidliet għandhom isiru fir-rati tal-kontribuzzjonijiet jew fl-età ta’ l-irtirar.”

Trasferiment ta’ drittijiet tal-pensjoni lejn l-iskema tal-Komunità

17. Fiż-żmien rilevanti, l-Artikolu 11(2) ta’ l-Anness VIII kien jgħid hekk:

“Uffiċjal li jidhol fis-servizz tal-Komunitajiet wara:

— li jitlaq mis-servizz ta’ amministrazzjoni tal-gvern jew ta’ organizzazzjoni naz-żjonali jew internazzjonali

jew

7 — Issa abrogat u ssostitwit bl-Artikolu 83a, b’reġoli ddettaljati ta’ implementazzjoni, inklużi dawk li jipprovdu għal evalwazzjoni attwarjali kull hames snin mill-Eurostat, il-Anness XII.

— li jsegwi attività f’kapaċità ta’ impjegat jew ta’ għal rasu,

għandu jkun intitolat meta jkun stabbilit li ħallas lill-Komunitajiet jew l-ekwivalenza attwarjali jew il-valur tar-redenzjoni b’rata fissa^[8] tad-drittijiet tal-pensjoni ta’ l-irtirar miksuba bis-sahha tat-tali servizz jew attivitajiet.

Fit-tali każ l-istituzzjoni li fiha jservi l-uffiċjal għandha, wara li tikkunsidra l-grad tiegħu ma’ l-istabbiliment, tistabbilixxi n-numru ta’ snin tas-servizz tal-pensjoni li għandu jkun ikkreditat bihom taħt l-iskema tal-pensjoni tiegħu stess dwar il-perijodu ta’ qabel tas-servizz, fuq il-bażi ta’ l-ammont ta’ l-ekwivalenza attwarjali jew is-somom li tħallsu lura kif imsemmi qabel.”

Kalkolu ta’ l-intitolament wara trasferiment

18. Ir-regoli generali li jimplementaw l-Artikolu 11(2) ta’ l-Anness VIII tar-Regolamenti dwar il-Persunal huma essenzjalment

8 — [It-terminu użat fil-verżjoni Ingliża, “flat-rate redemption value”, huwa] kemmxejn vag, u jidher li mhuwiex magħruf barra mir-Regolamenti dwar il-Persunal tal-Komunitajiet, u jista’ jkun traduzzjoni tat-terminu Franċiż ‘*forfait de rachat*’. Probabbilment għandu jinftehem bħala l-valur ta’ somma li tithallas f’daqqa tad-drittijiet akkumulati ta’ individwu fi skema tal-pensjoni.

komuni għad-diversi istituzzjonijiet. Abbaži l-Artikolu 10(2) ta' dawk adottati mill-Kunsill fit-13 ta' Lulju 1992, in-numru ta' snin pensjonabbli akkreditati għandu jiġi kkalkulat abbaži ta' l-ammont totali ttrasferit, sugġett għat-tnaqqis ta' imghax sempliċi ta' 3.5% fis-sena għall-perijodu ta' bejn id-data tal-hatra ta' l-uffiċjal u d-data tat-trasferiment attwali (bl-eċċezzjoni tal-perijodi li matulhom dak l-ammont ma kienx ġie evalwat mill-ġdid jew l-imghax ma akkumulax taht is-skema nazzjonali li qed tagħmel it-trasferiment).

[...]"

19. L-Artikolu 10(3) tar-regoli ta' implemmentazzjoni tal-Kunsill, jghid, sa fejn huwa rilevanti:

"In-numru ta' snin pensjonabbli li għandhom jiġu kkreditati għandu jiġi kkalkulat billi ssir konverzjoni:

— ta' l-ammont ittrasferit (A) f'pensjoni nozzjonali (P), li tvarja skond il-valuri attwarjali (V) stabbiliti mill-awtoritajiet baġitarji taht l-Artikolu 39 ta' l-Anness VIII tar-Regolamenti dwar il-Persunal, skond il-formola $P = A/V$,

— ta' din il-pensjoni (P) fi snin pensjonabbli għall-finijiet tar-Regolamenti dwar il-Persunal (Y) skond is-salarju annwali bażiku (S) li jikkorrispondi mal-grad ta' stabbiliment ta' l-uffiċjal [...], skond il-formola $Y = P \times 100/S \times 2$.

20. Il-valuri attwarjali li għandhom jintużaw, li jidhru fl-Anness II tar-regoli ta' implemmentazzjoni, huma fil-kazijiet kollha oghla għannisa milli għall-irġiel, u jirriflettu differenzi fl-istatistiċi ta' l-aspettattiva tal-ħajja. Il-valuri, u d-differenza bejn dawk għall-irġiel u għannisa, jiżdiedu bl-età.

21. Mill-formoli hawn fuq imsemmija jirriżulta li, għal ammont partikolari A ttrasferit, il-pensjoni nozzjonali P tonqos hekk kif il-valur attwarjali V jiżdied, peress li P huwa ekwivalenti għal A diviż b'V. Barra minn hekk, in-numru ta' snin pensjonabli Y jonqos hekk kif is-salarju bażiku fil-grad ta' stabbiliment S jiżdied, peress li Y effettivament huwa multiplu ta' P diviż b'S.

Formoli għall-konverzjoni ta' valuti

22. L-Artikolu 10(4) ta' l-istess regoli ta' implementazzjoni jirrigwarda l-proċedura għall-konverzjoni ta' l-ammont ittrasferit f'valuta differenti minn, oriġinarjament, il-

frank Belgjan (issa l-Euro). Is-siltiet rilevanti jinsabu fit-tielet u r-raba' subparagrafi ta' l-Artikolu 10(4)(b), li jghidu hekk:

“is-somma parzjali li tikkorrispondi għall-perijodu wara l-31 ta' Diċembru 1971 għandha tiġi kkonvertita abbażi tar-rata medja aġġornata ffixxata mill-Kummissjoni għall-perijodu mill-1 ta' Jannar 1972 sad-data ta' l-istabbiliment ta' l-uffiċjal [...].

Madankollu, fuq talba ta' l-uffiċjal [...], l-ammont (A) ikkunsidrat għall-finijiet tal-kalkolu għandu jiġi kkonvertit abbażi tar-rata aġġornata fis-sehħ fid-data tat-trasferiment. F'dan il-każ, is-salarju (S) u l-valur attwarjali (V) li għandhom jiġu kkunsidrati għall-kalkolu tan-numru ta' snin pensjonabbli li jridu jiġu kkreditati għandhom ikunu remunerazzjoni li tikkorrispondi għall-grad ta' stabbiliment ta' l-uffiċjal [...] applikabbli fid-data tat-trasferiment u l-valur attwarjali li jikkorrispondi għall[...] età ta' l-uffiċjal f'dik id-data.” [Traduzzjoni mhux uffiċjali]

23. F'din il-proċedura l-ewwel waħda minn dawn il-formoli ta' konverżjoni tissejjah 'varjant (i)' filwaqt li t-tieni tissejjah 'varjant (ii)'.

24. Jekk il-valur tal-valuta li minnha jiġi ttrasferit l-ammont A jkun waqa', fil-konfront tal-valuta li fiha jkun ġie kkonvertit, matul il-perjodu ta' kontribuzzjonijiet għall-iskema tal-pensjoni preċedenti, l-uffiċjal in kwistjoni jista' jkun żvantaġġat. Għalhekk il-

varjant (i) huwa intiż sabiex jikkompensa għal din is-sitwazzjoni perss li japplika rata ta' kambju medja matul il-perjodu. Il-varjant (ii) jippermetti lill-uffiċjal li madankollu jagħżel r-rata tal-kambju fid-data tat-trasferiment, li aktarx tkun vantaġġuza jekk il-valur tal-valuta oriġinali jkun żdied, għalkemm il-vantaġġ jista' jiġi nnewtralizzat sa ċertu grad perss li s-salarju S u l-valur attwarjali V jiġu kkalkulati fid-data tat-trasferiment u għalhekk jistgħu jkunu oghla minn dawk fid-data ta' stabbiliment.

Il-fatti u l-proċedura amministrattiva

25. L.M. Lindorfer, ir-rikorrenti fil-kawża preżenti, hija ċittadina Awstrijaka li ngrahdet mal-persunal tal-Kunsill bħala uffiċjal fuq bażi ta' prova f'Settembru 1996 u giet mahtura fil-grad A5 f'Ġunju 1997.

26. Qabel ma daħlet taħdem mal-Kunsill, hija kienet hadmet u kkontribwiet fi skema tal-pensjoni fl-Awstrija għal 13-il sena u tliet xhur. Fl-1999 u fl-2000, hija hadet il-passi neċessarji sabiex l-intitolament tal-pensjoni Awstrijaka tagħha jiġi ttrasferit għall-iskema tal-Komunità. Fis-7 ta' Novembru 2000, hija

rċeviet nota⁹ (iktar 'il quddiem 'id-deċiżjoni kkontestata') fejn giet informata dwar in-numru ta' snin pensjonabbli li kienu ser jiġu akkreditati lilha. Intużaw il-valuri attwarjali msemmija hawn fuq, u l-varjant (ii) intuża għall-finijiet tal-konverżjoni tal-valuta li rriżultaw f'total ta' hames snin, hames xhur u tmint ijiem.

27. L.M. Lindorfer pprezentat ilment li permezz tiegħu hija kkontestat dik id-deċiżjoni, u allegat li l-Artikolu 11(2) tar-Regolamenti dwar il-Persunal u l-Artikoli 10(3) u (4) tar-regoli ta' implementazzjoni kienu illegali peress li dawn imorru kontra d-drittijiet u l-prinċipji tad-dritt Komunitarju, u għalhekk m'għandhomx jiġu applikati. L-ilment gie miċħud fil-31 ta' Mejju 2001, u L. M. Lindorfer ressqet rikors quddiem il-Qorti tal-Prim'Istanza¹⁰.

Sentenza appellata

28. F'dak ir-rikors, L.M. Lindorfer għal darb'ohra allegat l-illegalità ta' l-Artikolu 11 (2) tar-Regolamenti dwar il-Persunal u l-Artikoli 10(3) u (4) tar-regoli ta' implementazzjoni ġenerali. Madankollu mhuwiex neccessarju li jiġu kkunsidrati l-aspetti tas-sentenza appellata dwar l-ewwel dispożizzjoni peress li fl-appell hija tikkritika biss il-mod ta' kif il-Qorti tal-Prim'Istanza indirizzat ċerti argumenti tagħha dwar ir-regoli ta' implementazzjoni. Is-siltiet rilevanti jistgħu jingabru fil-qosor skond kif ġej.

Referenza għall-età u s-salarju fil-kalkolu

29. L.M. Lindorfer sostniet li l-kalkolu previst mill-varjant (ii) jirreferi għall-età u s-salarju ta' l-uffiċjal fid-data tat-trasferiment u mhux fid-data tal-ħatra, kif inhuwa l-każ għall-varjant (i), u għalhekk jiddiskrimina bejn uffiċjali skond liema varjant jintuża.

30. Il-Qorti tal-Prim'Istanza indirizzat dan l-argument għall-ewwel darba fil-punt 69 tas-sentenza tagħha. Dan kien ibbażat — kif ġie 'innutat' mir-rikorrenti matul is-seduta — fuq interpretazzjoni żbaljata ta' l-Artikolu 10 (4)(b) tar-regoli ta' implementazzjoni, skond liema s-salarju rilevanti huwa dak għall-grad li fih ġie mahtur l-uffiċjal, aġġornat b'effett mid-data ta' meta t-trasferiment effettivament isir, u mhux għall-grad attwalment miżmum mill-uffiċjal f'dik id-data.

9 — Datata 3 ta' Novembru 2000.

10 — Sentenza tat-18 ta' Marzu 2004, Lindorfer vs Il-Kunsill (T-204/01, Ġabra-SP p. I-A-83 u II-361).

31. Sussegwentement, fil-punti 88 u 89, il-Qorti tal-Prim'Istanza ddikjarat li kien loġiku li, fil-varjant (ii), l-età u s-salarju jkunu daww fid-data tat-trasferiment u li, fil-varjant (i), il-parametri kollha jiġu ffixxati għall-istess data (dik tal-hatra), filwaqt li osservat li fil-varjant (i) l-imghax sempliċi ta' 3.5 % fis-sena jitnaqqas mill-ammont ittrasferit għall-perjodu ta' bejn il-hatra ta' l-uffiċjal u d-data tat-trasferiment effettiv (bl-eċċezzjoni ta' perjodi li matulhom l-ammont ma ġiex evalwat mill-ġdid jew l-imghax ma akkumulax taht l-iskema nazzjonali trasferenti), filwaqt li ma jitnaqqasx dan l-imghax jekk jintuża l-varjant (ii).

kinux qed iqabblu fatturi simili, fis-sens li s-sitwazzjonijiet imqabbla mas-sitwazzjoni tagħha kienu jvarjaw fil-karatteristiċi sinjifikanti ta' l-età, sess u grad ta' reklutaġġ, u kienu distorti bl-użu ta' premissi inkonsistenti; u li l-effett li dwaru sar l-ilment kien il-konsegwenza mhux taż-żewġ varjanti fir-regoli ta' implementazzjoni iżda tal-fluttwazzjonijiet infushom tal-valuta li fuqhom huma bbażati.

Konverżjoni minn valuti "b'saħħithom" għal valuti "dghajfin"

Użu ta' valuri attwarjali

32. L.M. Lindorfer sostniet li l-użu regolari tal-varjant (i) għall-konverżjoni minn valuti dghajfin u l-varjant (ii) għall-konverżjoni minn valuti b'saħħithom iwassal sabiex aktar snin ta' servizz pensjonabbli jiġu akkreditati fl-ewwel każ milli fit-tieni, bi ksur tal-prinċipju ta' trattament ugwali.

33. Il-Qorti tal-Prim'Istanza ċaħdet dan l-argument fil-punti 76 u 77 tas-sentenza tagħha, essenzjalment abbażi tal-fatt li ċ-ċifri dettaljati ppreżentati mir-rikorrenti ma

34. L.M. Lindorfer sostniet li l-użu ta' valuri attwarjali fil-kalkolu previst mill-Artikolu 10 (3) tar-regoli ta' implementazzjoni jagħti lok għal diskriminazzjoni abbażi tas-sess u ta' l-età, peress li dawn huma oġhla għan-nisa u jogħlew skond l-età. Din id-differenza fit-trattament m'għandha l-ebda ġustifikazzjoni oġġettiva, u lanqas mhija meħtieġa taht l-iskema tal-pensjoni tal-Komunità, li ma tagħmel ebda referenza għal dawn il-valuri attwarjali fir-rigward tal-kontribuzzjonijiet mis-salarji ta' l-uffiċjal jew l-età ta' l-irtirar.

35. Il-Qorti tal-Prim'Istanza indirizzat dawn l-argumenti fil-punti 82 u 83 tas-sentenza tagħha. L-ewwel nett, hija ddikjarat, fil-punt 82, li ufficjal li jittrasferixxi d-drittijiet tal-pensjoni miksuba x'imkien ieħor jinsab f'sitwazzjoni oġġettivament differenti minn ufficjal li jikkontribwixxi għall-iskema tal-pensjoni tal-Komunità permezz ta' impjeg ma' istituzzjoni.

36. Il-punt 83 jghid hekk¹¹:

“It-tieni nett, u f'kull każ, l-użu ta' fatturi li jvarjaw skond is-sess u l-età għal-finijiet tal-kalkolu tan-numru ta' snin pensjonabbli addizzjonali akkreditati huwa oġġettivament iġġustifikat mill-htieġa li tiġi żgurata ġestjoni finanzjarja soda ta' l-iskema tal-pensjoni tal-Komunità. Fil-fatt, meta, abbażi ta' l-Artikolu 11(2) ta' l-Anness VIII tar-Regolamenti dwar il-Personal, ufficjal jittrasferixxi lejn il-baġit tal-Komunità l-ekwivalenti attwarjali jew il-valur tar-redenzjoni b'rata fissa ta' drittijiet tal-pensjoni li huwa akkwista qabel ma nġhaqad mal-persunal tal-Komunitajiet,

jakkwista bi skambju dritt għal benefiċċji futuri taht l-iskema tal-pensjoni tal-Komunità, dritt rappreżentat fil-forma ta' snin pensjonabbli addizzjonali akkreditati u l-portata tiegħu tiddependi fuq in-numru ta' dawn is-snin pensjonabbli addizzjonali. Sabiex jiġi ddeterminat il-valur kurrenti ta' dan id-dritt, l-istituzzjoni Komunitarja kkonċernata għandha tikkunsidra għadd ta' fatturi, inkluż it-tul ta' żmien probabbli li matulu l-kapital ittrasferit ser ikun preżenti fil-baġit tal-Komunità, il-progress mistenni fil-karriera ta' l-ufficjal, il-probabbiltà li l-benefiċċji in kwistjoni ser jithallsu u t-tul ta' żmien probabbli li matulu jkunu ser isiru dawn il-hlasijiet. Huwa evidenti li dawn il-fatturi jiddependu b'mod partikolari fuq is-sess u l-età ta' l-ufficjal fiż-żmien ta' meta dan/din jingħaqad/tingħaqad ma' l-iskema tal-pensjoni tal-Komunità. Minn naħa, huwa fatt stabbilit li, statistikament, in-nisa jghixu aktar mill-irġiel. Min-naħa l-oħra, il-probabbiltà li persuna li tidhol taħdem mal-Komunità ħafna qabel l-età ta' l-irtirar ser tmut qabel ma tilhaq dik l-età hija oghla milli fil-każ ta' persuna reklutata f'età qrib l-età meta hija ser tkun tista' tgawdi mill-benefiċċji tal-pensjoni. Barra minn hekk, din il-persuna thalli l-kapital ittrasferit għad-dispożizzjoni tal-baġit tal-Komunita għal żmien itwal minn ufficjal li jkun eqreb l-età ta' l-irtirar. Fi kliem ieħor, fatturi bħat-tul ta' żmien tas-servizz bejn id-data tar-reklutaġġ u d-data ta' l-irtirar u t-tul ta' żmien probabbli, ikkalkulat fuq bażi statistika, li matulu l-ufficjal ser jirċievi pensjoni ta' l-irtirar tal-Komunità għandhom effett dirett fuq ir-responsabbiltà finanzjarja tal-Komunità lejn kull ufficjal individwalment ikkonċernat, u l-ġestjoni finanzjarja soda ta' l-iskema tal-pensjoni tal-Komunità teħtieġ li dawn il-fatturi jiġu kkunsidrati u evalwati sew. Għalhekk il-Kunsill huwa ġġustifikat meta jikkunsidra, fil-formola ta' konverzjoni tiegħu, fatturi

11 — Traduzzjoni mhux ufficjali tas-sentenza li teżisti biss bil-Franċiż, il-lingwa tal-kawża.

attwarjali marbuta ma' l-età u s-sess ta' l-uffiċjal."

Evalwazzjoni

Osservazzjonijiet preliminari

37. Fl-appell preżenti tagħha kontra dik is-sentenza, L.M. Lindorfer essenzjalment tallega li fis-siltiet deskritti fil-qosor jew iċċitati aktar 'il fuq il-Qorti tal-Prim'Istanza naqset milli tapplika l-projbizzjoni ta' diskriminazzjoni (b'referenza *inter alia* għall-Artikolu 141 KE) b'mod korrett, u ma mmotivatx b'mod xierqa l-konklużjonijiet tagħha. Hija tagħmel dawn l-allegazzjonijiet separatament fir-rigward ta' kull waħda mis-siltiet in kwistjoni. Il-Kunsill jindirizza s-siltiet kollettivament billi l-ewwel jindirizza l-allegazzjoni fir-rigward tal-projbizzjoni ta' diskriminazzjoni u wara l-allegat nuqqas ta' motivazzjoni.

38. Fil-kuntest ta' appell, mhuwiex fil-kompetenza tal-Qorti tal-Gustizzja li tikkunsidra mill-gdid il-kawża kollu jew li tistharreg *ex-ufficio* xi aspetti tas-sentenza — bl-eċċezzjoni eventwali ta' kwistjonijiet li jirrigwardaw l-ordni pubbliku — li ma jgħux ikkontestati mir-rikorrenti. Bil-kontra ta' dan, ir-rwol tagħha huwa li teżamina kull wieħed mill-motivi ta' l-appell u li tiddetermina jekk huwiex fondat.

39. Fil-każ preżenti, insibha diffiċli li nsegwi dan l-aħħar metodu b'mod strett minhabba l-mod kif ġew ippreżenti l-argumenti tar-rikorrenti u tal-konvenut. Fil-fehma tiegħi jkun aħjar li l-motivi ta' l-appell jiġu, sa ċertu punt, strutturati mill-gdid billi jiġi eżaminat jekk ir-rikorrenti identifikax żbalji ta' dritt jew vizzju ta' motivazzjoni min-naha tal-Qorti tal-Prim'Istanza.

40. Essenzjalment, it-tezi ta' L.M. Lindorfer flewwel istanza kienet li r-regoli ta' implementazzjoni jinkludu diskriminazzjoni illegali abbażi tas-sess, l-età u n-nazzjonalità (safejn din ta' l-aħħar tista' tirriżulta minn trattament differenti ta' valuti nazzjonali differenti), u diskriminazzjoni li tirriżulta mid-determinazzjoni ta' l-età u s-salarju f'punti ta' żmien differenti skond liema varjant tal-formola ta' konverżjoni jintuża. F'dan l-appell, issa hija tallega inadegwtezzi fis-sentenza appellata fir-rigward ta' kull wieħed minn dawn il-motivi. Jiena ser nindirizzahom wieħed wara l-iehor.

Diskriminazzjoni abbażi tas-sess

41. Fl-appell tagħha, L.M. Lindorfer irreferiet għall-Artikolu 141 KE u għal diversi

Direttivi tal-Kunsill fil-qasam tat-trattament ugwali. Madankollu, hija tallega wkoll ksur tal-prinċipju ġenerali tan-nuqqas ta' diskriminazzjoni — ta' trattament ugwali jew ugwaljanza — li fuq hija kienet ibbażat l-azzjoni taghha fl-ewwel istanza.

42. It-trattament ugwali huwa wiehed mill-prinċipji fundamentali protett mis-sistema ġuridika tal-Komunità, li huwa espress b'mod speċifiku fl-Artikolu 141 KE¹². Evidentement il-prinċipju ta' paga ndaqz stabbilit f'dan l-Artikolu huwa rilevanti għall-argument ta' L.M. Lindorfer, peress li l-pensjonijiet huma forma ta' hlas diferit billi jithallsu abbażi ta' relazzjoni preċedenti ta' impjeg¹³. Barra minn hekk, għalkemm bħal fid-Direttivi msemmija, l-Artikolu tat-Trattat jimponi obbligi fuq l-Istati Membri aktar milli fuq l-istituzzjonijiet tal-Komunità, huwa evidenti li jkun hemm inkoerenza legali inaċċettabbli li kieku l-istituzzjonijiet jiġu awtorizzati jipprattikaw diskriminazzjoni li tkun ta' l-istess tip bħal dik li għandha tiġi pprojbita mill-Istati Membri.

12 — Ara, per eżempju, is-sentenzi tat-30 ta' April 1996, P/S (C-13/94, Gabra p. 1-2143, punt 18); ta' 1-10 ta' Frar 2000, Deutsche Post (C-270/97 u C-271/97, Gabra p. 1-929, punti 56 u 57), u tat-13 ta' Jannar 2004, Allonby (C-256/01, Gabra p. 1-873, punt 65).

13 — Ara s-sentenza tat-23 ta' Ottubru 2003, Schönheit u Becker (C-4/02 u C-5/02, Gabra p. 1-12575, punti 56 sa 57, kif ukoll il-ġurisprudenza ċċitata).

43. Barra minn hekk, il-Qorti tal-Ġustizzja ddikjarat, fis-sentenza Razzouk u Beydoun¹⁴, li “fir-relazzjonijiet bejn l-istituzzjonijiet tal-Komunità [...] u l-impjegati tagħhom [...], ir-rekwiżiti imposti mill-prinċipju ta' trattament ugwali bl-ebda mod mhuma limitati għal dawk li jirriżultaw mill-[Artikolu 141 KE] jew mid-direttivi tal-Komunità adottati f'dan il-qasam.” [Traduzzjoni mhux uffċjali]. Barra minn dan, fis-sentenza Weiser¹⁵ hija kkonfermat li l-prinċipju ġenerali jrid jiġi osservat speċifikament fir-rigward tar-regoli li jirregolaw it-trasferiment ta' drittijiet tal-pensjoni fl-iskema tal-Komunità.

44. Ferm aktar rilevanti huwa r-rekwiżit espliċitu ta' “trattament indaqz [...] minghajr referenza [...] [għas-]sess” stabbilit fl-Artikolu 1a(1) tar-Regolamenti dwar il-Persona¹⁶, għalkemm din id-dispożizzjoni ma gietx invokata espressament fil-proċeduri.

45. L-allegata diskriminazzjoni hija dik li tirriżulta mill-użu ta' fatturi attwarjali li joperaw għall-izvantaġġ tan-nisa peress li, statistikament, in-nisa bħala medja jgħixu aktar mill-irġiel.

14 — Sentenzi ta' 1-20 ta' Marzu 1984 (75/82 u 117/82, Gabra p. 1509, punt 17); dan il-prinċipju ġie recentement ikkonfermat mill-Qorti tal-Prim-Istanza fis-sentenza tagħha tat-23 ta' Jannar 2003, Hectors vs Il-Parlament (T-181/01, Gabra-SP p. 1-A-19 u 11-103).

15 — Sentenza ta' 1-14 ta' Ġunju 1990 (C-37/89, Gabra p. 1-2395, punt 13).

16 — Ara l-punt 12 u n-nota ta' qiegħ il-paġna 5 aktar 'il fuq.

46. Fil-punt 83 tas-sentenza tagħha, il-Qorti tal-Prim'Istanza kkunsidrat li d-differenza fit-trattament kienet iġġustifikata oġġettivament mill-ħtieġa li tiġi żgurata ġestjoni finanzjarja soda ta' l-iskema tal-pensjoni, peress li fattur fil-kalkoli meħtieġ għal dak l-iskop huwa t-tul ta' żmien probabbli li matulu l-benefiċċji jkunu ser jithallsu, li huwa statistikament itwal għan-nisa.

47. L.M. Lindorfer togġezzjona li mhemm l-ebda trattament differenzjali ekwivalenti bejn l-irġiel u n-nisa fir-rigward tal-kontribuzzjonijiet li jitnaqsu mis-salarji ta' l-uffiċjali attivi. Issa, dawn il-kontribuzzjonijiet ukoll għandhom jiġu kkalkulati fil-perspettiva ta' ġestjoni finanzjarja soda billi jiġu kkunsidrati l-evalwazzjonijiet attwarjali¹⁷. Għaldaqstant, il-ġestjoni finanzjarja soda ta' l-iskema tal-pensjoni ma tistax teżiġi trattament differenzjali bejn uffiċjali rġiel u nisa fir-rigward ta' kontribuzzjonijiet fil-forma ta' trasferimenti minn skemi oħrajn.

48. Essenzjalment, naqbel ma' dan l-argument.

49. L-ewwel nett, il-ħtieġa ta' ġestjoni finanzjarja soda li tikkunsidra t-tul ta' żmien probabbli li matulu jkunu ser jithallsu l-

pensjonijiet ma tistax, fiha nfisha, teżiġi differenza fit-trattament fir-rigward tat-trasferimenti ta' drittijiet tal-pensjoni. Jekk il-valuri attwarjali differenti għall-irġiel u għan-nisa fi kwalunkwe età partikolari jinħadmu bħala medja biex jiġi pprovdut valur attwarjali 'unisex' — kif jidher li huwa l-każ meta jsiru aġġustamenti għar-rati ta' kontribuzzjoni — l-irġiel jirċievu kemmxejn inqas snin pensjonabbli addizzjonali milli jirċievu issa għal somma partikolari ttrasferita u n-nisa jirċievu kemmxejn iktar, iżda d-dħul u n-nefqa ta' l-iskema jibqgħu l-istess¹⁸.

50. It-tieni nett, anki jekk korrelazzjoni differenti bejn il-kontribuzzjonijiet u l-benefiċċji għall-irġiel u għan-nisa tista' tkun iġġustifikata abbażi ta' differenzi fl-aspettattiva tal-ħajja, din il-gustifikazzjoni tista' tiġi applikata fir-rigward ta' wiehed miz-zewġ tipi ta' kontribuzzjonit biss jekk jista' jiġi ppruvat ukoll li hemm differenzi oġġettivi bejn it-tnejn, li jagħmlu l-gustifikazzjoni valida għal wiehed biss minnhom.

51. Is-sentenza appellata tillimita ruħha li tiddikjara, fil-punt 82, li uffiċjal li jittrasferixxi d-drittijiet tal-pensjoni miksuba x'im-

17 — Artikolu 83(4) tar-Regolamenti dwar il-Personal; ara l-punt 16 aktar 'il fuq.

18 — Huwa minnu li jista' jkun hemm żieda temporanja fl-ispiza jekk ir-regoli kurrenti jinstabu li huma illegali; dan madankollu bl-ebda mod ma jirrigwarda l-ġestjoni finanzjarja ta' l-iskema iżda jirrizulta min-nuqqas oriġinali li tiġi żgurata ġestjoni legali soda.

kien iehor jinsab f'sitwazzjoni oġġettivament differenti minn uffċjal li jikkontribwixxi għall-iskema tal-pensjoni tal-Komunità permezz ta' impjeg ma' istituzzjoni. Skond L.M. Lindorfer, din mhijiex spjegazzjoni suffiċjenti, u jiena naqbel magħha.

52. Ghalkemm huwa minnu li t-trasferimenti ta' drittijiet tal-pensjoni huma oġġettivament differenti minn kontribuzzjonijiet mis-salarju, la s-sentenza appellata u lanqas il-Kunsill, fis-sottomissjonijiet tiegħu, ma jipprovdix xi spjegazzjoni dwar kif dawn id-differenzi jistgħu jkunu rilevanti fir-rigward tal-kwistjoni tad-distinzjoni bejn is-sitwazzjonijiet ta' uffċjali rġiel u nisa.

53. Ghaldaqstant, il-fatt li l-benefiċċji aktarx li jithallsu fuq perijodu ta' żmien itwal għannisa milli għall-irġiel, anki meta jiġi kkunsidrat flimkien mal-htieġa għal ġestjoni finanzjarja soda ta' l-iskema tal-pensjoni, ma jipprovdix ġustifikazzjoni suffiċjenti għall-użu ta' fatturi attwarjali bbażati fuq is-sess fir-rigward tat-trasferimenti ta' drittijiet tal-pensjoni wehidhom, u li l-konklużjoni tal-Qorti tal-Prim'Istanza f'dan ir-rigward ma tistax tiġi aċċettata.

54. Barra minn hekk, minhabba r-rekwiżit ferm ċar ta' trattament ugwali mingħajr

referenza għas-sess, fil-fehma tiegħi hija meħtieġa raġuni ferm b'saħħitha biex tiġġustifika d-differenza fit-trattament in kwistjoni, u saħansitra għandi dubbi dwar jekk legalment tistax tiġi ġġustifikata.

55. Dan mhuwiex każ ta' diskriminazzjoni indiretta, iżda ta' diskriminazzjoni diretta abbażi tas-sess. Fi kliem iehor, l-uniku kriterju li jiddistingwi bejn il-membri taż-żewġ kategoriji huwa dak tas-sess; id-differenza fit-trattament ma tirriżultax mill-pussess ta' karatteristiċi oħrajn li jinsabu, l-aktar jew kważi dejjem, iżda mhux esklużivament, f'l-irġiel jew fin-nisa.

56. Skond il-ġurisprudenza tal-Qorti tal-Ġustizzja, differenza fit-trattament abbażi tas-sess ma tikkostitwixxix diskriminazzjoni illegali sakemm tkun "iġġustifikata minn fatturi oġġettivi mhux relatati ma xi tip ta' diskriminazzjoni abbażi tas-sess"¹⁹. [Traduzzjoni mhux uffċjali] Huwa evidenti li dan jista' jkun il-każ biss meta d-diskriminazzjoni tkun indiretta, u mhux meta din tkun, min-natura tagħha stess, ibbażata fuq is-sess²⁰.

19 — Ara, per eżempju, is-sentenza tad-9 ta' Frar 1999, Seymour-Smith u Perez (C-167/97, Għabra p. 1-623, punti 60 u 65).

20 — Ara wkoll il-konklużjonijiet tiegħi fil-kawża Schnorbus, punti 30 *et seq.* (sentenza tas-7 ta' Diċembru 2000, C-79/99, Għabra p. 1-10997).

57. Kif kienet qalet il-Qorti Suprema ta' l-Istati Uniti fis-sentenza *Manhart*²¹ f'ċirkustanzi li f'diversi aspetti jistgħu jiġu mqabbla ma' dawk tal-kawża prezenti, "wiehed ma jstax 'għid li distinzjoni attwarjali bbażata għal kolloxx fuq is-sess hija "bbażata fuq fattur iehor minbarra s-sess". Is-sess huwa preċiżament dak li fuqha hija bbażata".

58. Il-Qorti Suprema enfasizzat li każijiet ta' din ix-xorta jinvolvu ġeneralizzazzjoni li hija "mingħajr dubju verosimili: In-nisa, bħala klassi, fil-fatt jgħixu iktar mill-irġiel. [...] Madankollu, huwa għaldaqstant minnu li mhux l-individwi kollha fil-klassijiet rispettivi għandhom dik il-karatteristika li tidistingwi lir-rappreżentanti tal-klassi medja. Hafna nisa ma jgħixu daqs ir-raġel medju u hafna rġiel jgħixu iktar mill-mara medja"²².

59. Fi kliem iehor, id-diskriminazzjoni tat-tip in kwistjoni tinvolvi li jiġu attribwiti lill-individwi karatteristiċi medji ta' klassi li għaliha jkun jappartjenu. Fir-rigward ta' l-individwu, naħseb li dawn il-karatteristiċi bl-ebda mod ma jistgħu jiġu deskritti bħala 'oġġettivi'. Dak li hu oġġettjonabbli (u għalhekk ipprobit) f'diskriminazzjoni bħal

din hija d-dipendenza fuq karatteristiċi estrapolati mill-klassi għall-individwu, minn-flok l-użu ta' karatteristiċi li ġenwinament jiddistingwu lill-individwu minn oħrajn u li jistgħu jiġġustifikaw differenza fit-trattament.

60. Sabiex naraw din id-diskriminazzjoni fil-perspettiva tagħha, jista' jkun utli li nimmaginaw sitwazzjoni fejn (kif huwa perfetta-ment plawżibbli) l-istatistiċi juru li l-membri ta' grupp etniku medjament jgħixu għal żmien itwal minn dawk ta' grupp etniku iehor. Kieku dawn id-differenzi kellhom jiġu kkunsidrati meta tiġi ddeterminata l-korre-lazzjoni bejn il-kontribuzzjonijiet u l-intitolamenti fil-kuntest ta' l-iskema tal-pensjoni tal-Komunità, din tkun għal kolloxx inaċċettabbli, u ma nistax nara kif l-użu tal-kriterju tas-sess minnflok l-oġġini etnika jista' jkun aktar aċċettabbli²³.

61. Lanqas, biex immorru lura għall-kunċett tal-pensjonijiet bħala hlas diferit, ma jista' qatt jiġi aċċettat li jiffasslu tabelli li juru t-tul medju tas-servizz fi hdan l-istituzzjonijiet tal-Komunità għall-irġiel u għan-nisa rispettivament, u li membri ta' sess jingħataw salarju li jkun għola minn dak li jingħata lill-membri tas-sess l-iehor bil-pretest li kieku jirċievu inqas mill-membri tas-sess l-iehor matul il-karriera tagħhom. Dan mhux biss ikun jiddiskrimina ingustament bejn individwi abbażi tal-valuri medji tal-klassi tagħ-

21 — Los Angeles Department of Water and Power vs *Manhart* (1978) 435 US p. 702, 712 u 713.

22 — *Ibid.*, p. 707-708.

23 — Jiena konxju li din id-distinzjoni jkollha karatteristika aktar oġġettjonabbli peress li l-assenjament ta' individwi għal gruppi etniċi tkun arbitrarja hafna, iżda l-eżempju jibqa' validu anki jekk dan l-aspett ma jiġix ikkunsidrat.

hom iżda jonqos milli jaghti valur ugwali lil servizz ugwali. Madankollu, din hija ġustifikazzjoni ferm simili għal dik mogħtija fir-rigward tat-trattament differenzjali tat-trasferimenti — ta' salarju diferit — fl-iskema tal-pensjoni tal-Komunità.

62. Huwa minnu li ċerti dispożizzjonijiet Komunitarji li jipprojbixxu t-trattament inugwali f'oqsma partikolari jeskludu mill-projbizzjoni ċerti tipi speċifiċi ta' trattament. Minn dawk iċċitati, id-Direttiva 86/378 tawtorizza trattament differenzjali fir-rigward ta' trasferimenti ta' drittijiet tal-pensjoni fir-rigward ta' skemi ta' pensjoni b'benefiċċju definit mogħtija fondi²⁴.

63. Madankollu, anke li kieku d-direttiva nnifisha kienet applikabbli — fil-fatt din hija indirizzata lill-Istati Membri u tapplika għal skemi tas-sigurtà soċjali għax-xogħol — l-eċċezzjoni ma tkunx applikabbli peress li l-iskema tal-pensjoni tal-Komunità mhijiex skema b'fond.

64. F'kull każ, fl-opinjoni tiegħi l-projbizzjoni ta' diskriminazzjoni abbażi tas-sess tant hija fundamentali²⁵ li kull eċċezzjoni għaliha trid tigi interpretata b'mod strett hafna, u tista' tapplika biss f'dawk l-oqsma limitati li għalihom għet espliċitament prevista. F'dan il-kuntest, għall-kuntrarju tas-sitwazzjoni prevista fid-Direttiva 86/378, mhemmaw awtorizzazzjoni espliċita ta' din ix-xorta, u lanqas ma tingħata ġustifikazzjoni fir-regoli ta' implementazzjoni.

65. Fl-aħħar nett, ma nistax naqbel ma l-argument tal-Kunsill li jgħid li t-tneħħija ta' din id-differenza fit-trattament tirriżulta f'diskriminazzjoni kontra l-irġiel minhabba li l-uffiċjali rġiel irtirati, peress li jgħixu inqas, bħala klassi jirċievu inqas mill-pensjoni milli jirċievu uffiċjali ritirati nisa, fir-rigward ta' l-istess ammont ittrasferit fl-iskema tal-Komunità (jekk jiġi kkunsidrat li l-fatturi l-oħra kollha huma l-istess).

25 — Ara, per eżempju, il-premessa 4 tad-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas generali għall-ugwaljanza fit-trattament fl-impjieg u fix-xogħol (ĠU L 303, p. 16): 'Id-dritt tal-persuni kollha għall-ugwaljanza quddiem il-liġi u l-protezzjoni minn diskriminazzjoni [jikkostitwixxi] dritt universali rikonoxxut mid-Dikjarazzjoni Universali tad-Drittijiet [tal-Bniedem], il-Konvenzjoni [tan-Nazzjonijiet Uniti] dwar l-Elimazzjoni tal-Forom Kollha tad-Diskriminazzjoni Kontra n-Nisa, mill-Patti tan-Nazzjonijiet Uniti dwar id-Drittijiet Civili u Politiċi u dwar id-Drittijiet Ekonomiċi, Soċjali u Kulturali u mill-Konvenzjoni Ewropea għall-Protezzjoni tad-Drittijiet [u l-Libertajiet Fundamentali tal-Bniedem], iffirmata mill-Istati Membri kollha.'

24 — Ara l-punti 8 sa 10 hawn fuq.

66. L-ewwel nett, jekk dan ir-raġunament huwa validu, dan għandu wkoll jiġi applikat għall-kontribuzzjonijiet imnaqsa mis-salarji ta' l-uffiċjali attivi — il-perċentwal ikollu jkun oġġla għall-persunal femminili — u ma naħsibx li dan kien dak li l-Kunsill kellu f'moħħu.

67. B'mod aktar sinjifikattiv, iżda — u dan jidher li huwa vizzju fundamentali kemm fl-argument tal-Kunsill u forsi anke fis-sentenza appellata — il-Kunsill mhux qed jagħmel dinstinzjoni bejn l-ispiza għall-iskema u l-benefiċċju għar-riċipjenti.

68. Ma jistax jiġi kkontestat li l-ispiza finali tal-hlas ta' pensjoni (għall-kuntrarju ta' somma li tithallas f'daqqa ma' l-irtirar, alternattiva li mhijiex disponibbli taħt l-iskema tal-Komunità) tiżdied aktar ma l-benefiċċjarju jdum ħaj. Peress li bhala medja n-nisa jgħixu aktar mill-irġiel, aktarx li bhala klassi huma jiswew iktar lill-iskema tal-pensjonijiet. Madankollu, għal kull benefiċċjarju, irrispettivament mis-sess tiegħu, il-pensjoni hija għal tul il-ħajja. Il-valur tagħha jiddependi għal kollox fuq l-ammont fil-gimgha, fix-xahar jew fis-sena tagħha, billi l-iskop tagħha hu li tippovdi ċertu livell ta'

dħul regolari għal kemm jgħix il-benefiċċjarju²⁶. It-total imħallas sal-mewt tal-benefiċċjarju huwa għal kollox irrilevanti f'dan ir-rigward.

69. Għaldaqstant, nasal għall-konklużjoni li d-dispożizzjonijiet ikkontestati tar-regoli ta' implementazzjoni tal-Kunsill jiddiskriminaw abbazi tas-sess u ma jistgħux jiġu ġġustifikati. Dawn jiksru kemm il-prinċipju ġenerali ta' l-ugwaljanza u l-espressjonijiet speċifiċi tiegħu fil-prinċipju tal-paga ugwali u fir-rekwiżit ta' trattament ugwali mingħajr referenza għas-sess stabbiliti fl-Artikolu 1a(1) tar-Regolamenti dwar il-Persunal, u għaldaqstant il-motiv oriġinali ta' L.M. Lindorfer bbażat fuq l-illegalità għandu jiġi milqugħ f'dan ir-rigward.

70. Fl-aħħar nett, madankollu, nixtieq nagħmilha ċara li l-analizi magħmula aktar 'il fuq tirrigwarda r-Regolamenti dwar il-Persunal u l-iskema tal-pensjoni tal-Komunità. Anki jekk bosta mil-kunsiderazzjonijiet huma ta' applikazzjoni ġenerali, ma jistax jiġi eskluż li dawn jistgħu jwasslu għal konklużjonijiet differenti f'ċirkustanzi oħra. L-iskemi tal-pensjoni nazzjonali huma sugġetti għar-regoli tad-direttivi msemmijin aktar 'il fuq u mhux għal dawk tar-Regolamenti dwar il-Persunal, u aktarx li jkunu ffinanzjati b'mod differenti mill-iskema tal-Komunità; fil-fehma tiegħi, l-analizi mogħtija minni hawn-hekk ma tikkontestax, per eżempju, is-sentenzi mogħtija f'Coloroll²⁷ jew Neath²⁸.

26 — U, skond il-każ, il-konjuġi li jibqgħu ħajjin.

27 — Sentenza tat-28 ta' Settembru 1994 (C-200/91, Ġabra p. I-4389).

28 — Sentenza tat-22 ta' Diċembru 1993 (C-152/91, Ġabra p. I-6935).

Huma esklużi wkoll in-negozji ta' l-assigurazzjoni tal-vetturi jew dawk ta' l-assigurazzjoni fuq il-hajja, fejn ikollhom jiġu kkunsidrati fatturi ferm differenti.

minn mara ta' 35 sena jidher li jagħti lok għal pensjoni nozzjonali ta' EUR 9 032, u t-trasferiment ta' l-istess ammont minn mara ta' 55 sena jagħti lok għal pensjoni ta' EUR 6 664³¹.

Diskriminazzjoni abbażi ta' età

71. Il-motiv ta' L.M. Lindorfer jirrigwarda l-użu ta' valuri attwarjali li huma dejjem oghla, u għalhekk inqas favorevoli, fil-każ ta' uffiċjali aktar avvanzati fl-età²⁹; dan jista' jiġi mqabbel mal-kwistjoni ta' diskriminazzjoni sesswali kkunsidrata hawn fuq.

72. L-effett taż-żieda fil-valuri attwarjali skond l-età huwa li, għal ammont identiku ttrasferit fl-iskema tal-Komunità mill-istess skema nazzjonali, u jekk il-fatturi l-oħrajn kollha bħas-sess u l-grad ikunu l-istess, uffiċjal aktar avvanzat fl-età jiġi akkreditat inqas snin pensjonabbli addizzjonali — u għalhekk, finalment, pensjoni iżgħar — minn uffiċjal ta' età aktar zgħira. Per eżempju, jekk nużaw il-valuri attwarjali in kwistjoni u l-formola fl-Artikolu 10(3) tar-regoli ta' implementazzjoni kkontestati³⁰, it-trasferiment ta' EUR 100 000 għall-iskema tal-Komunità

73. Fil-punt 83 tas-sentenza tagħha, il-Qorti tal-Prim'Istanza kkunsidrat li din id-differenza fit-trattament hija gġustifikata essenzjalment minn erba' fatturi li għandhom effett dirett fuq ir-responsabbiltà finanzjarja tal-Komunità lejn kull uffiċjal ikkonċernat individwalment, li l-ġestjoni soda tagħha teħtieġ li dawn jiġu kkunsidrati. Ir-raġunament tagħha fuq dan il-punt jirriżulta mill-kunsiderazzjoni, esposta fil-punt 82, li uffiċjal li jittrasferixxi kapital fl-iskema Komunitarja jinsab f'sitwazzjoni oġġettivament differenti minn uffiċjal li jikkontribwixxi permezz ta' impjeg ma' istituzzjoni.

74. L-oġġezzjonijiet ta' L.M. Lindorfer huma ferm simili għal dawk li hija tagħmel fir-rigward tad-diskriminazzjoni sesswali: il-Qorti tal-Prim'Istanza ma spjegatx kif il-fatturi msemmija hawn fuq kienu rilevanti jew kif, jekk kienu rilevanti, setgħet issir distinzjoni oġġettiva bejn kontribuzzjonijiet

29 — Ara l-punti 18 u 19 hawn fuq.

30 — *Ibid.*

31 — Sa l-eqreb *integer*; il-valuri attwarjali huma 11.071 għal mara ta' 35 sena u 15.007 għal mara ta' 55 sena. Il-pensjoni nazzjonali naturalment ikollha tiġi kkonvertita fi snin pensjonabbli skond it-tieni parti tal-formola, iżda l-kalkolu inizjali juri d-differenza bejn iż-żewġ riżultati meta l-parametri l-oħrajn kollha jibqgħu l-istess.

permezz ta' trasferimenti ta' kapital u kontribuzzjonijiet permezz ta' tnaqqis mis-salarju, peress li l-valuri attwarjali jintużaw biss meta jiġu kkalkulati l-intitolamenti li jirriżultaw minn din ta' l-ewwel.

75. Jiena diġà eżaminajt din il-kritika fir-rigward tar-raġunament li jiġġustifika d-diskriminazzjoni abbażi ta' sess, u f'diversi aspetti l-analiżi tiegħi hija kumparabbli f'dak li jirrigwarda l-kwistjoni ta' diskriminazzjoni abbażi ta' età.

76. L-ewwel nett, għandu jiġi enfasizzat li l-uffiċjali ta' kull età huma ttrattati b'mod identifiku f'dak li jirrigwarda l-kontribuzzjonijiet tal-pensjoni fil-forma ta' tnaqqis mis-salarju. Jekk jiġi meqjus li differenza fit-trattament skond l-età hija ġġustifikata fil-każ ta' trasferimenti għall-iskema tal-Komunità, għaldaqstant għandu jiġi stabbilit li hemm differenza oġġettiva bejn dawn it-trasferimenti u l-kontribuzzjonijiet mis-salarju.

77. Il-fatturi elenkati fir-raġunament tal-Qorti tal-Prim'Istanza huma (i) it-tul ta' żmien probabbli li matulu l-kapital ittrasferit ser ikun preżenti fil-baġit tal-Komunità, (ii) il-progress mistenni fil-karriera ta' l-uffiċjal, (iii) il-probabbiltà li l-benefiċċji in kwistjoni ser jiġihallu u (iv) it-tul ta' żmien probabbli li matulu ser isiru dawn il-ħlasijiet.

78. Minn dawn l-erba' fatturi, (iii) u (iv) huma evidentement relatati ma' l-istatistiċi ta' l-aspettattiva tal-ħajja kif riflessi fil-valuri attwarjali, u huma rilevanti biex tiġi stmata l-portata tar-responsabbiltà futura ta' l-iskema tal-Komunità. Madankollu, fis-sentenza appellata mhemm l-ebda indikazzjoni li tispjega għala dawn jistgħu jkunu rilevanti fir-rigward ta' trasferimenti u mhux fir-rigward ta' kontribuzzjonijiet permezz ta' tnaqqis mis-salarju, u fil-fehma tiegħi huwa dubjuż kemm din id-distinzjoni tista ssir fuq bażi oġġettiva aktar milli fuq bażi ta' politika.

79. Il-progress mistenni fil-karriera ta' l-uffiċjal (ii) huwa wkoll fattur li jista' jkun rilevanti għall-ispiza totali tal-pensjoni li finalment trid tithallas, peress li l-pensjoni hija perċentwal tas-salarju finali. Madankollu, ma jidhirx li huwa ċar li, jekk il-fatturi l-oħrajn kollha fil-kalkolu tat-trasferiment ikunu l-stess,³² uffiċjal reklutat fi stadju aktar tard fil-ħajja normalment jikseb salarju finali oġġha. Bil-kontra ta' dan, jekk xejn, huwa aktarx l-uffiċjal ta' età iżgħar, min-ħabba li jkollu karriera itwal, li għandu l-possibbiltà li jikseb salarju oġġha u għalhekk jirċievi aktar benefiċċji tal-pensjoni. Barra minn hekk, il-fatt li karriera itwal tinvolvi aktar kontribuzzjonijiet fil-forma ta' tnaqqis mis-salarju huwa irrilevanti għall-finijiet tat-trattament ta' kontribuzzjonijiet fil-forma ta' trasferimenti minn skemi tal-pensjoni naz-

32 — Meta wiehed iqis li l-valuri attwarjali jiddistingwu sempliċement fuq il-kriterju ta' età, peress li fatturi bħall-grad ta' reklutaġġ jiddaħhlu fil-kalkolu aktar tard.

zjonali, peress li n-numru ta' snin pensjonabbli ddeterminat minn dawn ta' l-ewwel huwa kompletament indipendenti min-numru ta' snin pensjonabbli addizzjonali ddeterminat abbaži ta' dawn ta' l-aħħar.

80. Fl-aħħar nett, ir-referenza għat-tul ta' żmien probabbli li matulu l-kapital ittrasferit ser ikunu preżenti fil-baġit tal-Komunità (i) fil-fehma tiegħi hija dubjuża. Fin-nuqqas ta' fond, huwa diffiċli li wieħed jirraġuna abbaži ta' kapital li jibqa' għad-dispożizzjoni tal-baġit, li fih id-dhul u n-nefqa jridu jkunu bbilancjati³³ u li huwa sugġett għall-prinċipju fundamentali ta' 'annwalità', li essenzjalment jehtieg li d-dhul u l-krediti jiġu ddeterminati fuq bażi annwali³⁴.

81. Madankollu, għandu jiġi rikonoxxut li, minn naħa, id-drittijiet tal-pensjoni ttrasferiti fil-baġit tal-Komunità huma dhul veru meta mqabbel mas-sempliċi tnaqqis fl-infiq bħal fil-każ ta' kontribuzzjonijiet mis-salarju u li, min-naħa l-oħra, il-htigijiet ta' baġit ibbilancjat u l-prinċipju ta' annwalità mhumiex daqstant stringenti li jipprekludu li xi ammonti jiġu ttrasferiti minn sena għall-oħra³⁵. Għalhekk hemm ċertu kapital li jista'

jiġi investit jew ittrasferit minn sena għall-oħra, u għalhekk, f'ċertu sens, jista' jingħad li s-somom imħallsa jistgħu jitqiesu li jibqgħu għad-dispożizzjoni tal-baġit għal perijodu itwal jew iqsar.

82. Għalkemm jista' jkun possibbli li r-raġunament tal-Qorti tal-Prim'Istanza fuq dan il-punt jiġi kkontestat permezz ta' analiżi finanzjarja aktar fid-dettall, fil-fehma tiegħi ma jistax jingħad li L.M. Lindorfer għamet dan.

83. Barra minn hekk, nemmen li huwa neċessarju li tiġi kkunsidrata n-natura tad-diskriminazzjoni abbaži ta' l-età u l-projbizzjoni tagħha, meta mqabbla mad-diskriminazzjoni sesswali.

84. Is-sess huwa essenzjalment kriterju binarju, filwaqt li l-età hija punt fuq skala. Id-diskriminazzjoni sesswali bbażata fuq tabelli attwarjali għalhekk hija forma estremament rudimentari ta' diskriminazzjoni, li tinvolvi ġeneralizzazzjonijiet ferm kbar, filwaqt li d-diskriminazzjoni abbaži ta' l-età tista' tkun iggradwata u tista' tkun ibbażata fuq ġeneralizzazzjonijiet aktar sottili.

33 — Artikolu 268 KE.

34 — Artikoli 6 *et seq* tar-Regolament Finanzjarju kurrenti [Regolament tal-Kunsill (KE, Euratom) Nru 1605/2002 tal-25 ta' Gunju 2002, (GU L 248, p. 1)] u d-dispożizzjonijiet korrispondenti, b'mod partikolari l-Artikoli 1(2) u 6 tar-Regolament Finanzjarju tal-21 ta' Dicembru 1977 (GU L 356, p. 1).

35 — Fl-2004, per eżempju, l-ammont żejjed disponibbli mis-sena finanzjarja preċedenti kien ta' madwar EUR 5,7 biljun.

85. Barra minn hekk, fid-dritt u fis-soċjetà b'mod ġenerali, it-ttrattament ugwali irrispet-

tivamente mis-sess illum huwa meqjus bħala prinċipju fundamentali u suprem li għandu jiġi osservat u infurzat kull fejn possibbli, filwaqt li l-idea ta' trattament ugwali irrispettivament mill-età huwa suġġett għal għadd kunsiderevoli ta' kwalifiki u eċċezzjonijiet, bħal limiti ta' età ta' diversi tipi, ta' spiss b'forza legali vinkolanti, li jitqiesu mhux biss bħala aċċettabbli iżda wkoll bħala effettivament ta' benefiċċju u xi kultant essenżjali.

86. B'mod partikolari, l-età hija kriterju inerenti fl-iskemi tal-pensjonijiet, u xi distinzjonijiet skond l-età huma inevitabbli f'dak il-kuntest.

87. Fid-dritt Komunitarju, il-projbizzjoni tad-diskriminazzjoni abbażi ta' l-età mhux biss hija suġġetta għal riżervi u limitazzjoni li huma hafna aktar minn dawk li għalihom hija suġġetta d-diskriminazzjoni sesswali, iżda hija wkoll fenomenu ferm aktar riċenti.

88. Filwaqt li l-prinċipju ta' paga ndaqg għall-istess xogħol bejn l-irġiel u n-nisa kien diġà kkristallizzat fl-Artikolu 119 tat-Trattat KEE oriġinali (L-artikoli 117 sa 120 tat-Trattat KE ġew sostitwiti mill-artikoli 136 KE sa 143 KE) fl-1957, l-ewwel referenza għad-diskriminazzjoni abbażi ta' l-età fit-Trattati kienet fl-Artikolu 6a tat-Trattat KE (issa l-

Artikolu 13 KE), li ddaħhal fl-1997 mit-Trattat ta' Amsterdam, li daħal fis-sehħ fl-1999. Barra minn hekk dik id-dispożizzjoni semplicement tippermetti lill-Kunsill li jieħu azzjoni xierqa kontra d-diskriminazzjoni abbażi ta', *inter alia*, l-età.

89. Fis-27 ta' Novembru 2000, giet adottata d-Direttiva dwar trattament ugwali fl-impjieg³⁶, li tistabbilixxi projbizzjoni ġenerali tad-diskriminazzjoni abbażi ta', *inter alia*, l-età fil-qasam ta' l-impjieg, iżda b'għadd ta' limitazzjonijiet.³⁷ Fis-7 ta' Dicembru ta' l-istess sena, l-Artikolu 21 tal-Karta tad-Drittijiet Fundamentali ta' l-Unjoni li giet ipproklamata solennement f'Nizza f'Dicembru 2000 mill-Parlament, il-Kunsill u l-Kummissjoni³⁸ pprojbixxa kull diskriminazzjoni fuq kull bażi bħal, *inter alia*, l-età. U fl-1 ta' Mejju 2004 projbizzjoni speċifika dwar id-diskriminazzjoni abbażi ta' l-età giet inkluża fir-Regolamenti dwar il-Personal³⁹.

90. Madankollu, għandu jiġi mfakkar li d-deċiżjoni kkontestata fil-każ preżenti ttiehdet

36 — Iċċitata fin-nota ta' qiegħ il-paġna 25.

37 — B'mod partikolari, l-Artikolu 6(2) jippermetti lill-Istati Membri li "jipprovdu illi l-iffissar fir-rigward ta' skemi ta' sigurtà soċjali professjonali, ta' età għall-partecipazzjoni jew intitolament għall-benefiċċji ta' l-irtirar jew ta' l-invalidità, inkluza wkoll l-iffissar għal dawn l-iskemi ta' etajiet differenti għal haddiema jew għal gruppi jew kategoriji differenti ta' haddiema jew ta' kriterji ta' età fil-kalkoli ta' l-attwarji fil-qafas ta' dawn l-iskemi ma jikkostitwixxix diskriminazzjoni minhabba l-età, sakemm dan ma jirriżultax f'diskriminazzjoni fuq il-baży ta' sess".

38 — ĠU C 364, p. 1; Artikolu 21.

39 — Ara n-nota ta' qiegħ il-paġna 5 aktar 'il fuq. Din segwiet, *inter alia*, it-nehhija ta' limiti ta' l-età fir-reklutaġġ fl-2002, wara oġġezzjonijiet mill-Ombudsman Ewropew.

fit-3 ta' Novembru 2000⁴⁰, u għalhekk għiet qabel it-tliet miżuri hawn fuq imsemmija.

91. Fid-dawl tal-kunsiderazzjonijiet kollha magħmulin iktar 'il fuq, jiena tal-fehma li L. M. Lindorfer identifikat ċerti difetti fir-raġunament tal-Qorti tal-Prim'Istanza fir-rigward tal-gustifikazzjoni għad-differenza fit-trattament skond l-età li mingħajr dubju hija preżenti fil-kalkolu ta' drittijiet tal-pensjoni ttrasferiti. B'mod partikolari, jidher li huwa diffiċli biex wiehed jiggustifika dik id-differenza abbażi tal-progress mistenni fil-karriera ta' l-uffiċjal, il-probabbiltà li l-benefiċċji ser jithallsu jew it-tul ta' żmien probabbli li matulu ser isiru l-hlasijiet.

92. Madankollu, fir-rigward tat-tul probabbli ta' żmien li matulu l-kapital ittrasferit ser ikun preżenti fil-baġit tal-Komunità, ma nemminx li L.M. Lindorfer uriet li l-gustifikazzjoni hija infondata, minkejja li hemm xi dubji dwarha.

93. Fid-dawl ta' din il-gustifikazzjoni possibbli flimkien mal-fatt li l-projbizzjoni leġislativa tad-diskriminazzjoni abbażi ta' l-età ma kinitx stabbilita b'mod daqstant ċar fiż-żmien meta ttiehdet id-deċiżjoni kkontestata daqs kemm hija llum, ma jidhirlix li s-sentenza

appellata għandha tiġi annullata f'dan ir-rigward. Madankollu, wiehed m'għandux jassumi li l-iskema preżenti ma tistax tiġi kkontestata abbażi tal-projbizzjoni ċara ta' diskriminazzjoni abbażi ta' l-età li issa tinsab fir-Regolamenti dwar il-Personal.

Diskriminazzjoni abbażi tan-nazzjonalità

94. Jekk l-użu awtomatiku f'kull każ ta' l-aktar waħda favorevoli miż-żewġ formoli ta' konverżjoni (varjanti (i) u (ii)) iwassal sistematikament għal aktar "valur għall-flus" fil-każ ta' konverżjoni minn xi valuti nazzjonali aktar milli għal oħrajn, jidher li kull diskriminazzjoni involuta tkun ibbażata fuq in-nazzjonalità. Għalkemm mhux l-uffiċjali kollha li jittrasferixxu somom minn valuta partikolari neċessarjament ikollhom n-nazzjonalità ta' l-Istat tal-valuta in kwistjoni, huwa evidenti li hemm probabbiltà ferm għolja li dan ikun il-każ fil-maġġoranza kbira tal-każijiet.

95. Fl-ewwel istanza, L.M. Lindorfer ipprezentat tabelli kumparattivi bil-għan li turi din id-diskriminazzjoni. Il-Kunsill ikkontesta l-preċiżjoni u/jew ir-relevanza taċ-ċifri in kwistjoni, u wiegħeb bil-miktub għaddomandi fformulati mill-Qorti tal-Prim'Istanza f'dan ir-rigward.

40 — Ara l-punt 26 hawn fuq.

96. Fuq din il-bażi, il-Qorti tal-Prim'Istanza kkonstatat li t-tabelli in kwistjoni kellhom xi inkonsistenzi, li kienu jirrigwardaw sitwazzjonijiet li, f'diversi aspetti, ma setgħux jiġu mqabbla ma' dik ta' L.M. Lindorfer u li għalhekk ma kinux rilevanti. Hija osservat ukoll li l-fluttwazzjonijiet fir-rata tal-kambju li kkawżaw id-differenzi fit-trattament kienu fatturi li jmorru lil hinn mill-kontroll tal-Komunità.

97. L.M. Lindorfer issostni li l-Qorti tal-Prim'Istanza waslet għal konklużjonijiet mhux korretti mill-fatti u li, għalhekk, ir-raġunament tagħha kien invvizzjat bi żbalji. Il-paragun tagħha ma' każ veru ta' uffiċjal Spanjol ma setax jiġi mwarrab minhabba differenzi fl-età, is-sess u l-grad. Hija ssostni li l-fattur importanti kien il-fatt li l-valur attwarjali u l-ammont ittrasferit kienu kważi identiċi. Il-Qorti tal-Prim'Istanza barra minn hekk injorat il-kalkoli sinjifikattivi tagħha tar-riżultati jekk l-istess ammont jiġi ttrasferit minn valuti oħra.

98. Naqbel mal-Qorti tal-Prim'Istanza li, minhabba li jużaw parametri varjabbli, it-tabelli in kwistjoni ma jurux b'mod ċar l-eżistenza jew il-portata tad-differenza fit-trattament.

99. Min-naħa l-oħra, jista' jingħad li l-Qorti tal-Prim'Istanza, bħala l-arbitru finali fi

kwistjonijiet ta' natura fattwali, kien imissha analizzat iċ-ċifri aktar mill-qrib, peress li ċertament jissuġġerixxu li kien hemm din id-differenza.

100. Barra minn hekk, fl-opinjoni tiegħi, uħud mir-regoli li jirregolaw il-varjant (i) jistgħu jkunu dibattibbli. Per eżempju, jekk il-kontribuzzjonijiet għall-iskema nazzjonali saru bejn l-1985 u l-1995, għalfejn għandhom jiġu meqjusa r-rati tal-kambju ta' bejn l-1972 u l-1984? U *prima facie* jidher li huwa diffiċli li wiehed jiġġustifika — speċjalment jekk il-ġestjoni finanzjarja soda hija kriterju — regola li permezz tagħha (bħal fil-każ ta' l-uffiċjal Spanjol ipprezentat minn L.M. Lindorfer), jekk in-numru ta' snin pensjonabbli addizzjonali milhuqa fl-iskema tal-Komunità skond l-użu ta' rata ta' kambju medja jaqbez in-numru ta' snin ta' kontribuzzjonijiet fl-iskema nazzjonali, il-porzjon żejjed korrispondenti ta' l-ammont ittrasferit, wara l-konverzjoni, sempliċement jithallas lill-uffiċjal in kwistjoni.

101. Madankollu, għalkemm L.M. Lindorfer identifikat difetti fil-metodi ta' konverzjoni, li b'riżultat tagħhom l-uffiċjali li jittrasferixxu ammonti minn xi valuti jirċievu aktar 'valur għall-flus' minn dawk li jittrasferixxu minn valuti oħrajn, u anki jekk dawn id-difetti ma

għewx eżaminati mill-qrib mill-Qorti tal-Prim'Istanza daqs kemm suppost, ma jidher li għet identifikata xi diskriminazzjoni li tista' tiġi kkontestata.

102. Kif indikajt aktar 'il fuq⁴¹, il-varjant (i) huwa ta' vantaġġ għall-uffiċjal in kwistjoni jekk matul il-perijodu ta' kontribuzzjoni l-valuta ta' l-iskema nazzjonali tkun waqgħet fil-valur kontra l-euro (jew preċedentement il-Frank Belġjan), filwaqt li l-varjant (ii) huwa ta' vantaġġ jekk il-valuta nazzjonali tkun issaħħet fil-valur. Jista' jingħad ukoll li ebda varjant mhuwa vantaġġuż jew żvantaġġuż jekk il-valur ikun baqa' l-istess. Il-possibbiltà ta' għażla (jew fil-prattika l-applikazzjoni awtomatika tal-varjant l-aktar favorevoli) tisser li kull uffiċjal huwa intitolat għall-aħjar alternattiva miż-żewġ alternattivi disponibbli.

103. Il-qofol tad-diskriminazzjoni huwa li sitwazzjonijiet simili jiġu ttrattati b'mod differenti, jew li sitwazzjonijiet differenti jiġu ttrattati bl-istess mod, mingħajr ebda ġustifikazzjoni oġġettiva u rilevanti⁴². Madankollu, sabiex kontestazzjoni ta' diskriminazzjoni tkun fondata, fil-fehma tiegħi, irid jiġi stabbilit ukoll li xi parti soffriet żvantaġġ b'rizultat tat-trattament mogħti.

104. F'dan il-każ, il-fatt innifsu li L.M. Lindorfer kienet ser tkun żvantaġġata iktar taħt il-varjant (i), u li l-uffiċjal Spanjol li l-każ tiegħu hija tqabbel ma' tagħha kien ser ikun żvantaġġat iktar taħt il-varjant (ii), juri, minn naha, li tabilhaqq hemm differenza oġġettiva u rilevanti bejn iż-żewġ sitwazzjonijiet tagħhom u, min-naha l-oħra, li hadd minnhom ma jista' jilmenta li sofra xi żvantaġġ, peress li t-tnejn li huma ngħataw l-aktar trattament vantaġġuż.

Determinazzjoni ta' l-età u s-salarju fi żminijiet differenti

105. Fl-aħħar nett, L.M. Lindorfer tikkritika l-mod ta' kif il-Qorti tal-Prim'Istanza indirizzat l-argument tagħha li jgħid li l-użu taż-żewġ varjanti meta jsir il-kalkolu ta' l-ekwivalenti f'euro ta' l-ammont li jrid jiġi ttrasferit minn valuta oħra ta lok għal diskriminazzjoni mhux ġustifikata peress li l-varjant (i) juża l-età u s-salarju ta' l-uffiċjal fid-data tal-hatra, fil-waqt li l-varjant (ii) juża l-età u s-salarju fid-data tat-trasferiment effettiv. F'dan l-aħħar każ, l-età u l-valur attwarjali (V) huma neċessarjament oġhla u s-salarju (S) jista' jkun oġhla, u għalhekk jaffettwaw il-kalkolu finali 'l isfel.

106. Minkejja li L.M. Lindorfer tallega li s-sentenza appellata ma indirizzatx dan l-argument, il-Kunsill isostni li hija għamlet dan, fil-punt 89, billi indika li fil-varjant (i) l-

41 — Fil-punt 24.

42 — Kif imfakkar fis-sentenza appellata, fil-punt 64.

imġhax sempliċi ta' 3,5% fis-sena jitnaqqas mill-ammont ittrasferit għall-perijodu mid-data tal-hatra ta' l-uffiċjal sad-data tat-trasferiment effettiv (bl-eċċezzjoni ta' perijodi li matulhom l-ammont ma ġiex evalwat mill-ġdid jew l-imġhax ma akkumulax taht l-iskema nazzjonali trasferenti)⁴³, filwaqt li dan l-imġhax ma jitnaqqasx jekk jintuża l-varjant (ii).

Kunsiderazzjonijiet finali

107. Evidentement, jekk dan huwa l-każ, l-iżvantaġġ li jirriżulta mir-referenza għal valur attwarjali oġhla, u possibbilment salarju oġhla, huwa f'dan l-aħħar każ ta' mill-inqas immitigat kunsiderevolment, u jista' saħansitra jsir vantaġġ. Ghalkemm fil-fehma tiegħi mhuwiex evidenti, mill-kliem użat fl-Artikolu 10(2) sa (4) tar-regoli ta' implementazzjoni, li l-imġhax jitnaqqas biss fil-varjant (i), din il-konstatazzjoni mill-Qorti tal-Prim'Instanza kienet ibbażata fuq dikjarazzjoni li għamel il-Kunsill bi twegiba għal domanda bil-miktub u ma jidhirx li din ġiet ikkontestata fiha nnifisha minn L.M. Lindorfer.

108. F'dan iċ-ċirkustanzi, nikkonkludi li L. M. Lindorfer ma identifikat ebda vizzju fis-sentenza appellata f'dak li jirrigwarda l-allegazzjoni ta' diskriminazzjoni li tirriżulta mill-fatt li l-età u s-salarju huma ddeterminati fi żminijiet differenti fil-varjanti (i) u (ii).

109. Għaldaqstant nasal għall-konklużjoni li s-sentenza appellata kienet ibbażata fuq motivazzjoni insuffiċjenti in kwantu ġie kkonstatat li ma kien hemm l-ebda diskriminazzjoni abbażi tas-sess, u għandha tiġi annullata f'dan ir-rigward.

110. Peress li saret trattazzjoni shiħa tal-każ, u peress li l-istat tal-proċeduri huwa tali li l-Qorti tal-Ġustizzja tista' hija stess tagħti sentenza finali skond l-Artikolu 61 ta' l-Istatut tagħha. Għaldaqstant hija għandha tilqa' l-eċċezzjoni ta' illegalità ta' L.M. fir-rigward tar-regoli ta' implementazzjoni tal-Kunsill in kwantu l-użu ta' valuri attwarjali huwa diskriminatorju abbażi tas-sess, u tannulla d-deċiżjoni kkontestata f'dan ir-rigward.

111. Skond l-Artikolu 69(2) tar-Regoli tal-Proċedura, il-parti li titlef il-kawża għandha tbatli l-ispejjeż, jekk dawn ikunu ġew mit-luba. L.M. Lindorfer talbet l-ispejjeż kemm fil-kuntest ta' l-ewwel istanza kif ukoll fl-appell.

43 — Ara l-punt 18 hawn fuq.

Konkluzjoni

112. Jiena għaldaqstant tal-fehma li l-Qorti tal-Ġustizzja għandha:

- tannulla s-sentenza tal-Qorti tal-Prim'Istanza tat-18 ta' Marzu 2004, Lindorfer vs Il-Kunsill (T-204/01) safejn din çahdet ir-rikors minħabba li ma kien hemm l-ebda diskriminazzjoni abbażi tas-sess;
- tiddikjara li l-Artikolu 10(3) tar-regoli li jimplementaw l-Artikolu 11(2) ta' l-Anness VIII tar-Regolamenti dwar il-Persunal, adottati mill-Kunsill fit-13 ta' Lulju 1992, huwa invalidu peress li jipprovdi għall-użu ta' valuri attwarjali li jvarjaw skond is-sess;
- tannulla d-deċiżjoni kkontestata tal-Kunsill tat-3 ta' Novembru 2000;
- tikkundanna lill-Kunsill ta' l-Unjoni Ewropea għall-ispejjeż, kemm ta' l-ewwel istanza kif ukoll ta' l-appell.